



જામનગર મહાનગરપાલિકા

જાહેરાત ક્રમાંક ૦૨ / ૨૦૨૦-૨૧ અંગેની વિગતવાર સૂચનાઓ

જામનગર મહાનગરપાલિકા ખાતે સેક્રેટરીની મંજૂર થયેલ ખાલી જગા સીધી ભરતીથી ભરવા માટે ઓનલાઈન અરજી કરવાની છે.

ગુજરાત સરકારના પંચાયત નિર્માણ અને શહેરી વિકાસ વિભાગના ઠરાવ ક્રમાંક : જમન/૮૨૮૨/૧૦૨૬/૨/પી,તા.૧૩/૧૦/૧૯૮૨ થી સેક્રેટરી જગાના મંજૂર થયેલ પગાર ધોરણ અને સરકારશ્રીના શ.વિ. અને શ.ગૃ.નિ. વિભાગના ઠરાવ ક્રમાંક : જમન/૮૦૯૩/૨૧૨૯/ પી, તા.૦૩/૦૧/૧૯૯૪ અને શ.વિ. અને શ.ગૃ.નિ. વિભાગના ઠરાવ ક્રમાંક: જમન/૧૦૨૦૦૪/૫૫૪૬/ પી, તા.૨૯/૦૧/૨૦૦૫ થી મંજૂર થયેલ સેક્રેટરીની જગા ના લાયકાત ના ધોરણ મુજબ આ જગા ભરવા માટે યોગ્ય ઉમેદવાર પસંદ કરવા માટે ઓનલાઈન અરજી પત્રકો માંગવામાં આવે છે.

આ માટે ઉમેદવારોએ <https://ojas.gujarat.gov.in> વેબસાઈટ પર તા:૦૯/૦૪/૨૦૨૧ ના રોજ (બપોરના ૧૩:૦૦ કલાક) થી તા:૨૯/૦૪/૨૦૨૧ (સમય રાત્રીના ૨૩:૫૯ કલાક સુધીમાં) દરમ્યાન અરજી કરવાની રહેશે.

ક્રમ	જગ્યાનું નામ	પગાર ધોરણ	માસિક પગાર	જગ્યા ની સંખ્યા	વય મર્યાદા (નિર્દેશ કર્યા મુજબ)	પસંદગીની પદ્ધતિ
૧	૨	૩	૪	૫	૬	૭
૧	સેક્રેટરી	૯૩૦૦ - ૩૪૮૦૦(૫૪૦૦) સાતમાં પગાર પંચ મુજબ પે મેટ્રીક્સ L-૯ ૫૩૧૦૦-૧૬૭૮૦૦	-	૧	૪૫ વર્ષ	સ્પર્ધાત્મક પરીક્ષા તથા ઇન્ટરવ્યુ
કેટેગરી વાઈઝ જગ્યા						
બિન અનામત	અનુ. જાતિ	અનુ. જન જાતિ	સા.શૈ.પ.વર્ગ	આર્થિક નબળા વર્ગ	માજી સૈનિક અનામત(કોલમ ન. પની કુલ જગ્યા પૈકી)	વિકલાંગ અનામત (કોલમ ન. પની કુલ જગ્યા પૈકી)
૮	૯	૧૦	૧૧	૧૨	૧૩	૧૪
૧	૦	૦	૦	૦	૦	૦

નોંધ :-

- (૧) આ નિમણુંક માટે લાયકાત ના ધોરણો ગુજરાત સરકારશ્રીના શ.વિ. અને શ.ગૃ.નિ. વિભાગના ઠરાવ ક્રમાંક : જમન/૧૦૨૦૦૪/૫૫૪૬/ પી,તા.૨૯/૦૧/૨૦૦૫ મુજબના રહેશે.
- (૨) આ જાહેરાત સંદર્ભે કોઈ પણ પ્રકારની પૂછ પરછ માટે સામાન્ય વહીવટ વિભાગ, બીજો માળ, લાલ બંગલો જ્યુબીલી ગાર્ડન પાસે, જામનગર મહાનગરપાલિકા ખાતે રૂબરૂ અથવા લેન્ડલાઈન ફોન નંબર ૦૨૮૮ ૨૫૫૦૨૩૧ થી ૨૩૫ અને એક્સટેન્સન નં. ૨૦૫ અને ૨૦૭ ઉપર ઓફીસ સમય દરમ્યાન સવારે ૧૧-૦ થી બપોરના ૧-૦૦ સુધી અને બપોરના ૦૩-૦૦ થી સાંજે ૦૫-૦૦ સુધી સંપર્ક કરી શકાશે.
- (૩) શૈક્ષણિક લાયકાત તથા અનુભવ :-

ક્રમ	જગ્યાનું નામ	શૈક્ષણિક લાયકાત તથા અનુભવ
૧	સેક્રેટરી	માન્ય. યુનિવર્સિટીના લો-ગ્રેજ્યુએટ અને પવર્ષનો અનુભવ અને ચાર્ટડ સેક્રેટરીનો (કંપની સેક્રેટરી) કોર્સ કરેલ હોય તેને અગ્રીમતા.(સીધી ભરતી)

(૪) કોમ્પ્યુટર જ્ઞાન અંગેની લાયકાત :-

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૦૮/૨૦૦૮ ના સરકારી ઠરાવ નં.સીઆરઆર/૧૦-૨૦૦૭/૧૨૦૩૨૦/ગ.પ થી નક્કી કરેલ અભ્યાસક્રમ મુજબ કોમ્પ્યુટર અંગેનું પ્રાથમિક જ્ઞાન (બેઝિક નોલેજ) ધરાવતાં હોવા અંગેનું કોઈપણ તાલીમ સંસ્થાનું પ્રમાણપત્ર / માર્કશીટ ધરાવતા હોવા જોઈએ અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેનું કોઈપણ ડીગ્રી અથવા અભ્યાસક્રમમાં કોમ્પ્યુટર એક વિષય તરીકે હોય તેના પ્રમાણપત્રો અથવા ધોરણ - ૧૦ અને ધોરણ - ૧૨ ની પરીક્ષા કોમ્પ્યુટરના વિષય સાથે પાસ કરેલ હોય તેના પ્રમાણપત્રો ધરાવતાં હોવા જોઈએ. આ તબક્કે આવું પ્રમાણપત્ર ન ધરાવતાં ઉમેદવારો પણ અરજી કરી શકશે પરંતુ નિમણુંક મેળવતાં પહેલાં વખતો વખત સરકારે ઠરાવેલ આવું પ્રમાણપત્ર અચુક રજૂ કરવાનું રહેશે અન્યથા નિમણુંક મેળવવાને પાત્ર થશે નહીં. પસંદગી બાદ પણ કોમ્પ્યુટર જ્ઞાન અંગે વખતો વખત સરકાર દ્વારા નિયત કરાયેલ પરીક્ષા પણ ઠરાવેલ સમય મર્યાદામાં અચુક પસાર કરવાની રહેશે. ઠરાવેલ પરીક્ષા પાસ ન કરનારની નિમણુંક રદ કરવામાં આવશે.

(૫) હિન્દી અને ગુજરાતી ભાષાનું પુરતું જ્ઞાન અને ગુજરાતી ભાષા પર પ્રભુત્વ હોવું જોઈએ.

(૬) રાષ્ટ્રીયતા - ઉમેદવાર

(ક) ભારતનો નાગરીક હોય, અથવા

(ખ) નેપાળનો પ્રજાજન હોય, અથવા

(ગ) ભૂતાનનો પ્રજાજન હોય, અથવા

(ઘ) તિબેટનો નિર્વાસીત હોય અને ભારતમાં કાયમી વસવાટ કરવાના ઈરાદાથી સન-૧૯૬૨ જાન્યુઆરી મહિનાની ૧લી તારીખ પહેલા ભારતમાં આવ્યો હોય,

અથવા

(ચ) મુળ ભારતની વ્યક્તિ હોય અને ભારતમાં કાયમી વસવાટ કરવાના ઈરાદાથી પાકિસ્તાન, બર્મા, શ્રીલંકા, કેન્યા, યુગાન્ડા, તાન્ઝાનીયા નું સંયુક્ત પ્રજાસત્તાક (અગાઉના ટાન્ઝાનીકા અને ઝાંઝાબાર), ઝામ્બીયા, મલાવી, ઝેર, ઇથિયોપિયા જેવા પૂર્વ આફ્રિકાના દેશો અને વિયેટનામમાંથી સ્થળાંતર કરીને આવેલ હોય, પરંતુ (ખ), (ગ), (ઘ) અને (ચ) વર્ગ હેઠળ આવતા ઉમેદવાર જેની તરફેણમાં રાજ્ય સરકારે લાયકાતનું પ્રમાણપત્ર આપ્યું હોય તેવી વ્યક્તિ હોવી જોઈએ,

(૭) વયમર્યાદા :-

(a) ઉમેદવારની વય ૨૧ વર્ષથી ઓછી હોવી જોઈએ નહીં અને વધુ માં વધુ ૪૫ વર્ષ થી વધુ ન હોવી જોઈએ.

(b) જામનગર મહાનગરપાલિકાના કાયમી કર્મચારીઓ અરજી કરે તો તેમના કિસ્સામાં વયમર્યાદા ના નિયમો લાગુ પડશે નહિ.

(c) ઉમેદવારોને વયમર્યાદામાં ઉંમર નિયત તારીખે કોઈપણ સંજોગોમાં ઉમર ૪૫ વર્ષ કરતાં વધવી જોઈએ નહીં.

(d) વયમર્યાદા માટે નિર્ધારિત તારીખ :-

તમામ ઉમેદવારના કિસ્સામાં વયમર્યાદા માટે અરજી કરવાની અંતિમ તારીખને ધ્યાનમાં લેવામાં આવશે વયમર્યાદા સંબંધમાં અરજી કરવાની અંતિમ તારીખ **CUT OFF DATE** ગણવાની રહેશે.

(૮) અજમાયશી સમયગાળો :-

આ જગાના કિસ્સામાં ૨(બે) વર્ષ નો સમયગાળો અજમાયશી તરીકે રહેશે અને ત્યારબાદ કામગીરી સંતોષકારક જણાયે તથા નિયત લાયકાત પરીક્ષા પૂર્ણ કરેથી અજમાયશી સમયગાળા બાદ રેઝ્યુલર પગાર ધોરણમાં નિમણુક આપવામાં આવશે.

(૯) પસંદગી પ્રક્રિયા :-

ધી ગુજરાત પ્રોવિન્શિયલ મ્યુનિસીપલ કોર્પોરેશન એક્ટની કલમ-૩૦ હેઠળ વિહિત કરાયેલ જામનગર મહાનગરપાલિકાની ઓફિસર્સ સ્ટાફ સીલેક્શન કમિટી દ્વારા પસંદગીની પ્રક્રિયા હાથ ધરવામાં આવશે.

(A) આ જગા માટે ઓનલાઈન અરજી કરનાર ઉમેદવારો પૈકી જે ઉમેદવારોએ પરીક્ષા ફી સમયમર્યાદા અનુસાર ભરપાઈ કરેલ હોય અને જાહેરાતમાં દર્શાવેલ તમામ ધારા ધોરણ/લાયકાત પરીપૂર્ણ કરતા હશે તેવા ઉમેદવારોને જ લેખિત પરીક્ષા માટે બોલાવવામાં આવશે. online અરજી કરેલ ઉમેદવારને લેખિત પરીક્ષામાં બોલાવેથી લાયકાત ધોરણો સંતોષે છે તેવું માની શકાશે નહિ.

સેક્રેટરી ની જગ્યાની ભરતી માટે લેખિત MCQ પ્રકારની સ્પર્ધાત્મક પરીક્ષા ૨૦૦ માર્ક્સની લગત રહેશે. જેમાં ૧૫૦ માર્ક્સ સેક્રેટરીની લાયકાતને અનુરૂપ અભ્યાસક્રમ મુંજબ રહેશે અને ૫૦ માર્ક્સ જનરલ નોલેજને લગત રહેશે. અને આ પરીક્ષા એમ.સી.કયું, પદ્ધતિ મુજબ ૨(બે) કલાકની સમય મર્યાદાની રહેશે. ઉપરાંત રૂબરૂ ઈન્ટરવ્યું ૨૫ માર્ક્સનું રાખવામાં આવશે. લેખિત પરીક્ષા MCQ ટાઈપની રહેશે. જેમાં પ્રશ્નપત્ર કુલ ૧૦૦ પ્રશ્નોનું હશે.

(A) જે પૈકી ૭૫ પ્રશ્ન સેક્રેટરીની લાયકાતને અનુરૂપ નીચેના અભ્યાસક્રમ ને લગત રહેશે.

- a) GPMC ACT
- b) Con titution OF India (ભારતનું બંધારણ)
- c) Law Of Contract
- d) Tax Law
- e) Banking Law
- f) Company Law
- g) Labor Law and Indu trial Law

દરેક MCQ પ્રશ્ન ના વૈકલ્પિક જવાબ આપેલ હશે. જે દરેક પ્રશ્ન ના ૨ માર્ક્સ રહેશે. જે $૭૫ * ૨ = ૧૫૦$ માર્ક્સના હશે.

(B) ૨૫ પ્રશ્ન સામાન્ય જ્ઞાન, જનરલ નોલેજ ના MCQ ટાઈપના રહેશે. જેના વૈકલ્પિક જવાબ આપેલ હશે. જે દરેક પ્રશ્નના કુલ ૨ ગુણ રહેશે. જે $૨૫ * ૨ = ૫૦$ માર્ક્સના રહેશે.

કુલ (A) તથા (B) મળીને ૧૦૦ પ્રશ્નો હશે. જેના કુલ મળીને ૨૦૦ માર્ક્સ રહેશે.

લેખિત ઓબ્જેક્ટીવ (MCQ) પરીક્ષામાં મીનીમમ ૩૫% મુજબ ૭૦ માર્ક્સ લાવનારને ઈન્ટરવ્યું માટે જગાને આધીન કુલ જગાના ૧૨ (બાર) ગણા ઉમેદવારને ઈન્ટરવ્યુંમાં બોલાવાને પાત્ર થશે. જે લેખિત સ્પર્ધાત્મક પરીક્ષાના મેરીટને આધારે બોલાવાશે.

ઉપર મુજબ કુલ $૨૦૦ + ૨૫ = ૨૨૫$ (૨૦૦ માર્ક્સ લેખિત + ૨૫ માર્ક્સ ઈન્ટરવ્યું) માર્ક્સમાંથી મેરીટ આધારિત પસંદગી કરવામાં આવશે. કુલ ૨૨૫ માર્ક્સમાંથી મીનીમમ ૩૫% એટલેકે ૭૮.૭૫% માર્ક્સ મેળવેલા હોવા જોઈએ. તેમાંથી પસંદગી સૌથી ઊંચી મેરીટ ધરાવનારની જ થશે. આ પસંદગી મેરીટને ધ્યાને લઈને કરવામાં આવશે.

(૧૦) પરીક્ષા ફી :-

- ફોર્મ ભરતી વખતે કેટેગરી સિલેક્ટ કરી ઉમેદવારોએ પરીક્ષા ફી ભરવાની રહેશે.
- સામાન્ય, સા.શૈ.પ.વ તથા આર્થિક નબળા વર્ગના પુરુષ ઉમેદવારો માટે પરીક્ષા ફી રૂ.૩૦૦/- રહેશે.
- મહિલા ઉમેદવાર, અનુસુચિત જાતિ, અનુસુચિત જનજાતિ, એક્સસર્વિસમેન, શારીરિક ખોડખાંપણ ધરાવતાં ઉમેદવારો આ બિનઅનામત કેટેગરી ની જગા માટે ઉમેદવારી કરે તો પરીક્ષા ફી ૫૦% એટલે રૂ.૧૫૦/- ભરવાની રહેશે.
- ઉમેદવારોએ પરીક્ષા ફી માત્ર ઓનલાઈન જમા કરાવવાની રહેશે.
- પરીક્ષાની અરજી ફી ઓનલાઈન જમા કરાવવા માટે "Online Payment of Fee" ઉપર ક્લિક કરવું. ત્યારબાદ આપેલ વિકલ્પોમાં "Net Banking" અથવા "Other Payment Mode" ના વિકલ્પોમાંથી યોગ્ય વિકલ્પ પસંદ કરી આગળની વિગતો ભરવી. ફી જમા થયા બાદ આપને આપની ફી જમા થઈ ગઈ છે તેવું સ્ક્રીન પર લખાયેલું આવશે અને e-receipt મળશે જેની Print કાઢી લેવી. ઉમેદવાર ધ્વારા Online ફી ભરવામાં ભૂલ ન થાય અને તે તેના કારણે ફોર્મ રદ ન થાય તે માટે પુરતી કાળજી લેવી.અને Online ભરેલ ફી ની e-receipt અવશ્ય લેવી. ફી ઓનલાઈન સમયસર ન ભરવાના કિસ્સામાં ઉમેદવારી રદ થશે તો તે માટે પાછળથી અન્ય કોઈ રજૂઆત સ્વીકારવામાં આવશે નહિ. જો ફી online ભરવાની પ્રક્રિયામાં આપના ધ્વારા કોઈ ભૂલ થશે તો હશે તો સ્ક્રીન (Screen) પર આપની ફી ભરાયેલી નથી તેમ જોવા મળશે. તેથી આપે online ફી ભર્યાની e-receipt અવશ્ય મેળવી લેવી. સંલગ્ન બેંક ચાર્જીસ ઉમેદવારે ભરવાના રહેશે. ઉમેદવારે ભરેલ ફી પરત કરવામાં આવશે નહીં.
- e-receipt તથા Confirm થયેલ અરજી પત્રક ઉમેદવારે પોતાની પાસે સાચવીને રાખવાના રહેશે અને ઉમેદવારે પરીક્ષા સમયે કોલ લેટર સાથે e-receipt રજુ કરવાની રહેશે તેમજ જામનગર મહાનગરપાલિકા દ્વારા મંગાવવામાં આવે ત્યારે અરજી પત્રક બિડાણો સહિત તથા e-receipt ની નકલ સાથે આર.પી.એ.ડી. / સ્પીડ પોસ્ટ થી મોકલવાના રહેશે અથવા જામનગર મહાનગરપાલિકાની કચેરીમાં રૂબરૂ આપી જવાના રહેશે.
- Online સિવાય અન્ય કોઈ રીતે ફી સ્વીકારવામાં આવશે નહીં.
- ઓનલાઈન ફી ભરવાનો છેલ્લો સમય તા:૩૦/૦૪/૨૦૨૧ ના રાત્રીના ૨૩-૫૯ કલાક સુધીનો રહેશે. Online ભરેથી તુર્તજ E-receipt મેળવી લેવી.
- ફી ભરપાઈ કર્યા બાદ કોઈપણ સંજોગોમાં ફી પરત મળવાપાત્ર થશે નહીં.
- એક વખત અરજી કર્યા પછી અરજી પરત ખેંચવાની કે રદ કરવાની વિનંતી કોઈપણ સંજોગોમાં સ્વીકારવામાં આવશે નહીં.

(૧૧) અરજી કરવાની રીત :-

આ જાહેરાતના સંદર્ભમાં માત્ર ઓન લાઇન જ અરજી સ્વીકારવામાં આવશે. ઉમેદવારે જાહેરાતમાં દર્શાવ્યા તા:૦૮/૦૪/૨૦૨૧ (બપોરના ૧૩:૦૦ કલાક) થી તા:૨૯/૦૪/૨૦૨૧ (સમય રાત્રીના ૨૩:૫૯ કલાક સુધી) દરમિયાન <https://ojas.gujarat.gov.in> પર અરજી પત્રક ભરી શકાશે. ઉમેદવારે (૧) સૌ પ્રથમ <https://ojas.gujarat.gov.in> પર જવું. હવે (૨) "Apply Online" Click કરવું. (૩) પસંદગીની જગ્યા પર Click કરવાથી જગ્યાની વિગતો મળશે. (૪) તેની નીચે "Apply Now" પર Click કરવાથી Application Format ખુલશે જેમાં સૌ પ્રથમ "Personal Details" ઉમેદવારે ભરવી. અહીં લાલ કુંદડી (*) નિશાની હોય તેની વિગતો ફરજિયાત ભરવાની રહેશે. (૫) "Personal Details" ભરાયા બાદ "Educational Details" ભરવા માટે "Educational Qualifications" પર Click કરવું. (૬) તેની નીચે "Self Declaration" પર Click કરવું. ત્યાર બાદ (૭) ઉપરની શરતો સ્વીકારવા માટે "Yes" પર Click કરવું. હવે અરજી પૂર્ણ રીતે ભરાઈ ગયેલ છે. (૮) હવે "Save" પર Click કરવાથી તમારી અરજી ઓનલાઇન સ્વીકાર થશે. (૯) અરજી કર્યા બાદ ઉમેદવારનો "Application Number" Generate થશે. જે ઉમેદવારે સાચવીને રાખવાનો રહેશે. (૧૦) હવે "Upload Photograph" પર Click કરો. અહીં તમારો "Application Number" ટાઇપ કરો અને તમારી Birth date type કરો, ત્યાર બાદ OK પર Click કરવું. અહીં Photo અને Signature Upload કરવાના છે. (Photo નું માપ ૫ સે.મી. ઉંચાઈ અને ૩.૬ સે.મી. પહોળાઈ અને Signature નું માપ ૨.૫ સે.મી. લંબાઈ અને ૭.૫ સે.મી. પહોળાઈ રાખવી) (Photo અને Signature Upload કરવા સૌ પ્રથમ તમારો Photo અને Signature jpg Format માં(૧૫ કે.બી.) સાઈઝથી વધારે નહિ તે રીતે સ્કેન કરી કોમ્પ્યુટરમાં સેવ કરેલા હોવા જોઈએ.) "Browse" Button ની બાજુમાં "Upload" Button પર Click કરો. હવે Choose file ના સ્ક્રીનમાંથી જે ફાઈલમાં .jpg Format માં તમારો Photo store થયેલ છે, તે ફાઈલને Select કરો અને "Open Button" ને Click કરો. હવે "Browse" Button ની બાજુમાં "Upload" Button પર Click કરો. હવે તમારો Photo દેખાશે. હવે આજ રીતે Singnature પર Upload કરવાની રહેશે. (૧૧) હવે પેઈજના ઉપરના ભાગમાં "Confirm Application" તથા Birthdate type કર્યાબાદ OK પર click કરવાથી ૨ બટન (૧) OK (૨) Confirm Application દેખાશે. તે કન્ફર્મ કર્યા પછી કોઈપણ પ્રકારનો સુધારો શક્ય બનશે નહીં. સંપૂર્ણ ચકાસણી બાદ જો અરજી સુધારવાની જરૂર ન જણાય તો જ Confirm Application પર click કરવું. તેથી ઉમેદવારની અરજીનો ઓનલાઇન સ્વીકાર થઈ જશે. અહીં Confirm number generate થશે. જે હવે પછીનો બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. (૧૨) હવે Print Application પર Click કરી અરજીની નકલ કાઢી સાચવી રાખવી. (૧૩) અરજી કન્ફર્મ થઈ ગયા બાદ આગળના ફકરા ૧૦ માં આપેલ સૂચનાઓ અનુસાર ફી ઓનલાઇન જમા કરાવવી. (મહિલા ઉમેદવાર, અનુસુચિત જાતિ, અનુસુચિત જનજાતિ, એકસ સર્વિસમેન, શારીરિક ખોડખાંપણ ધરાવતા ઉમેદવારો માટે પરીક્ષા ફી ૫૦% એટલે કે રૂ.૧૫૦/- ભરવાની રહેશે.) અરજી કન્ફર્મ કર્યાબાદ online ફી ન ભરનાર ઉમેદવારની ઉમેદવારી રદ ગણાશે.

(૧૨) સામાન્ય શરતો :-

(A) જાહેરાત બાદ જગા ભરવી કે ન ભરવી તે બાબતે કમિશ્નરશ્રી, જામનગર મહાનગરપાલિકાનો નિર્ણય આખરી ગણાશે.

- (B) કોઈ પણ ઉમેદવાર જો આ સંવર્ગ માટે એક થી વધુ અરજી કરશે તો તેમની અરજી રદ કરવા અંગે નિર્ણય કરવાની સત્તા જામનગર મહાનગરપાલિકાની રહેશે.
- (C) મહિલા ઉમેદવારોને નિયમોનુસાર વયમર્યાદામાં છૂટછાટ મળવાપાત્ર થશે. બધી જ મળવાપાત્ર છૂટછાટ ગણતરીમાં લીધા બાદ વધુમાં વધુ ૪૫ વર્ષની ઉંમર સુધી જ ઉપલી વયમર્યાદામાં છૂટછાટ મળશે.
- (D) આ જાહેરાત માટે જો જગા અનામત તરીકે જાહેર કરવામાં ન આવી હોય તેમ છતાં સંબંધિત અનામત કક્ષાના ઉમેદવાર જાહેરાતમાં દર્શાવેલ વયમર્યાદા સહીતની અન્ય તમામ લાયકાતો સંતોષતા હોય તો તેવા ઉમેદવારો પણ આ જગ્યા માટે ઉમેદવારી નોંધાવી શકશે.
- (E) વિકલાંગ (સમાન તકો, અધિકારોનું રક્ષણ અને પૂર્ણભાગીદારી) ધારો, ૧૯૯૫ હેઠળ ફી ના લાભ મેળવવા વિકલાંગતાની ઓછામાં ઓછી માત્રા ૪૦% નક્કી કરવામાં આવી છે. આથી ૪૦% કે તેથી વધુ માત્રામાં વિકલાંગતા ધરાવતી વ્યક્તિને ફી નો લાભ મળવાપાત્ર થશે. વધુમાં વધુ ૭૫% વિકલાંગતા માન્ય રહેશે.

શારીરિક ક્ષતિને નીચે મુજબની કેટેગરીમાં વહેંચવામાં આવે છે.

- (ક) અંધત્વ અથવા ઓછી દ્રષ્ટિ (**Blindness or Low Vision**)
- (ખ) શ્રવણની ખામી (**Hearing Impairment**)
- (ગ) હલનચલન વિકલાંગતા અથવા મગજનો લકવા
(**Locomotor Disability or Cerebral Palsy**)

- (F) સા. શૈ. પ. વર્ગ ના ઉમેદવારોએ નાણાકીય વર્ષ : ૨૦૧૭-૨૦૧૮/૨૦૧૮-૨૦૧૯/૨૦૧૯-૨૦૨૦ ની આવકના આધારે રાજ્ય સરકારની નોકરી માટે કઢાવેલ નોન-ક્રીમીલેયર સર્ટીફિકેટ તા.૦૧/૦૪/૨૦૧૭ થી અરજી કરવાની છેલ્લી તારીખ સુધી મેળવેલ હોય તેવું પ્રમાણપત્ર ધરાવતા હશે તો જ ઉપલી વયમર્યાદામાં છૂટછાટ તેમજ કેટેગરીની અનામત જગાનો લાભ મળશે. અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે. અને તે કિસ્સામાં વયમર્યાદામાંથી મુક્તિ તેમજ અનામત જગા પર પસંદગીનો લાભ મળવાપાત્ર થશે નહિ.
- (G) સામાજિક અને શૈક્ષણિક રીતે પછાત વર્ગના પરણીત મહિલા ઉમેદવારે આવું નોન ક્રીમીલેયર પ્રમાણપત્ર તેમના પિતાની આવકના સંદર્ભમાં ધરાવતાં હોવા જોઈએ. જો આવા ઉમેદવાર તેમના પતિની આવકના સંદર્ભમાં આવું પ્રમાણપત્ર ધરાવતા હશે તો ધ્યાને લેવામાં આવશે નહીં.
- (H) આર્થિક રીતે નબળા વર્ગના ઉમેદવારોએ નાણાકીય વર્ષ : ૨૦૧૮-૨૦૧૯/૨૦૧૯-૨૦૨૦ ની આવકના આધારે રાજ્ય સરકારની નોકરી માટે કઢાવેલ આર્થિક રીતે નબળા વર્ગ માટે પાત્રતા પ્રમાણપત્ર તા.૧૪/૦૧/૨૦૧૯ થી અરજી કરવાની છેલ્લી તારીખ સુધી મેળવેલ હોય તેવું પ્રમાણપત્ર ધરાવતા હશે તો જ ઉપલી વયમર્યાદામાં છૂટછાટ તેમજ EWS કેટેગરીની અનામત જગાનો લાભ મળશે. અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે. અને તે કિસ્સામાં વયમર્યાદામાંથી મુક્તિ તેમજ અનામત જગા પર પસંદગીનો લાભ મળવાપાત્ર થશે નહિ.

- (I) સામાન્ય વહીવટ વિભાગ ના તા. ૦૧/૦૮/૨૦૧૮ ના ઠરાવ ક્રમાંક : સીઆરઆર/૧૦૮૬/૨૨૧૩/ગ.૨ માં નિર્દેશિત પ્રવર્તમાન નિયમો અનુસાર વિધવા મહિલા ઉમેદવારો માટે પસંદગીમાં અગ્રતા આપવા માટે તેમને મળેલ કુલ ગુણના ૫%(પાંચ ટકા) ગુણ ઉમેરી આપવામાં આવશે પરંતુ તેઓએ ભરતી તથા નિમણુંક સમયે પુનઃલગ્ન કરેલ ન હોવા જોઈએ. ઉપરાંત, જામનગર મહાનગરપાલિકા માંગે ત્યારે તેના તમામ પુરાવા જામનગર મહાનગરપાલિકામાં અસલમાં રજુ કરવાના રહેશે.
- (J) એથેલેટીક (ટ્રેક અને ફિલ્ડ રમતો સહીત) બેડમિન્ટન, બાસ્કેટબોલ, ક્રિકેટ, ફૂટબોલ, હોકી, સ્વીમિંગ, ટેબલ ટેનિસ, વોલીબોલ, ટેનિસ, વેઇટલીફ્ટિંગ, રેસલિંગ, બોક્સિંગ, સાઈકલીંગ, જીમનેસ્ટીક, જુડો, રાઈફલ શુટિંગ, કબડ્ડી, ખોખો, તીરંદાજી, ઘોડેસવારી, ગોળોકેક, નોકાસ્પર્ધા, શતરંજ, હેન્ડ બોલની રમતો - ખેલફૂલમાં રાષ્ટ્રીય / આંતરરાષ્ટ્રીય અથવા આંતર યુનિવર્સિટી અથવા અખિલ ભારતશાળા સંઘ દ્વારા યોજાતી સ્પર્ધામાં માત્ર પ્રતિનિધીત્વ કરેલ હોય તેવા ઉમેદવારોને પસંદગીમાં અગ્રતા માટે તેમને મેળવેલ કુલ ગુણના ૫% (પાંચ ટકા) ગુણ ઉમેરી આપવામાં આવશે. આ માટે ઉમેદવારે સરકારે તા.૨૫/૦૨/૧૯૮૦ ના ઠરાવ ક્રમાંક : સીઆરઆર/૧૦૭૭/૨૬૬૦/ગર તથા તા.૦૧/૦૮/૧૯૮૦ ના ઠરાવ ક્રમાંક : સીઆરઆર/૧૧૮૮/૩૬૪૪/ગર માં નિયત કર્યા મુજબના સત્તાધિકારી પાસેથી નિયત નમુનામાં મેળવેલ જરૂરી પ્રમાણપત્ર જામનગર મહાનગરપાલિકા માંગે ત્યારે રજુ કરવાનું રહેશે. આવું પ્રમાણપત્ર ધરાવનાર ઉમેદવાર જ રમતના ગુણ માટે હક્કદાર થશે.
- (K) સ્પર્ધાત્મક પરીક્ષાના સ્થળે ઉમેદવારે પોતાના ખર્ચે હાજર થવાનું રહેશે.
- (L) સ્પર્ધાત્મક પરીક્ષા માટેનું સ્થળ, સમય અને તારીખ જામનગર મહાનગરપાલિકા દ્વારા નિયત કરવામાં આવશે.
- (M) અરજદારે ઓનલાઈન અરજી કરવાની રહેશે. ઓનલાઈન અરજી સાથે કોઈ પ્રમાણપત્રો કે દસ્તાવેજ સામેલ કરવાના રહેશે નહીં.
- (N) પસંદગી યાદીમાં સમાવિષ્ટ અને નિમણુંકને પાત્ર હોય તેવા ઉમેદવારોએ ઠરાવવામાં આવે તેવી શારિરીક યોગ્યતાની તબીબી તપાસ પસાર કરવાની રહેશે. આવી શારિરીક યોગ્યતાની તબીબી તપાસ પસાર ન કરનાર ઉમેદવાર નિમણુંકને પાત્ર બની શકશે નહીં. આવા ઉમેદવારનું નામ પસંદગી યાદીમાંથી રદ કરવામાં આવશે.
- (O) પસંદગી યાદીમાં સમાવિષ્ટ અને નિમણુંકને પાત્ર હોય તેવા ઉમેદવારે ઠરાવવામાં આવે તે મુજબ નમુનામાં સારા ચારિત્ર અંગેના પુરાવા રજુ કરવાના રહેશે. આવા પુરાવા રજુ ન કરનાર ઉમેદવાર નિમણુંકને પાત્ર બનશે નહીં અને આવા ઉમેદવારનું નામ પસંદગી યાદીમાંથી રદ કરવામાં આવશે.
- (P) જામનગર મહાનગરપાલીકાને સંતોષ થાય કે સંબંધીત ઉમેદવાર જરૂરી લાયકાત ફી સહિતની જરૂરીયાત સંતોષે છે તેવા ઉમેદવારને સ્પર્ધાત્મક પરીક્ષામાં પ્રવેશ આપવામાં આવશે.પરંતુ માત્ર લેખિત પરીક્ષામાં બેસવા દેવાથી લાયકાત સંતોષે છે તેવું માની લેવાશે નહિ. લાયકાત તથા અન્ય દસ્તાવેજોનું ફીજીકલ ચકાસણી કરાવેથી જ તે માન્ય અને આખરી ગણાશે.
- (Q) જન્મ તારીખના પુરાવા માટે SSCE નું પ્રમાણપત્ર (ધોરણ ૧૦ ની માર્કશીટ અથવા કેડીટ સર્ટીફિકેટ બે માંથી એક કે જેમાં જન્મ તારીખ દર્શાવેલ હોય તો જ માન્ય ગણવામાં આવશે.

જન્મ તારીખનો દાખલો કે શાળા છોડ્યાનું પ્રમાણપત્ર ઉમરના પુરાવા માટે માન્ય ગણાશે નહીં).

- (R) અનુ. જાતી, અનુ.જનજાતી અને શા.શૈ.પ.વર્ગના ઉમેદવારો માટે સક્ષમ અધિકારી દ્વારા અપાયેલ જાતિનું પ્રમાણપત્ર જ માન્ય રહેશે.
- (S) સરકારી નોકરીમાં હોય તેવા ઉમેદવારો તથા જામનગર મહાનગરપાલિકા ખાતે કાયમી જગા ઉપર ફરજ બજાવતા ઉમેદવારોએ સામાન્ય વહીવટ વિભાગના તા.૦૮-૧૧-૧૯૮૯ ના પરિપત્ર ક્રમાંક : એફ.ઓ.એ-૧૦૮૮-૩૯૪૦-ગ.૨ થી નિયત કરવામાં આવેલ નમૂનામાં સક્ષમ અધિકારી દ્વારા આપવામાં આવેલ "ના-વાંધા પ્રમાણપત્ર" રજુ કરવાનું રહેશે.
- (T) માજી સૈનિક ઉમેદવારોના કિસ્સામાં ડીસ્ચાર્જ બુકની નકલ રજુ કરવાની રહેશે.
- (U) અટક અથવા નામમાં ફેરફાર કરાવેલ હોય તો ગેઝેટની/લઝન નોંધણી પ્રમાણપત્રની નકલ આપવાની રહેશે.
- (V) વિદેશની યુનિવર્સિટીમાંથી પદવી મેળવેલ હોય તો તેની માન્યતા અંગેના પુરાવાની અધિકૃત નકલ માંગેથી રજુ કરવાની રહેશે.
- (W) શારીરિક અશક્ત ઉમેદવારોના કિસ્સામાં સા.વ.વિ ના તા.૦૧-૧૨-૨૦૦૮ ના પરિપત્ર કે વખતો વખત ઠરવ્યા મુજબનું નિયત નમૂનામાં સરકારી હોસ્પિટલના સુપ્રિટેન્ડેન્ટ/ સિવિલ સર્જન / મેડીકલ બોર્ડ દ્વારા આપેલ પ્રમાણપત્ર માન્ય ગણાશે.
- (X) જાહેરાતમાં દર્શાવેલ લાયકાતની સમકક્ષ લાયકાત ઉમેદવાર ધરાવે છે તેવો તેમનો હક્ક દાવો હોય તો આવા ઉમેદવારે સમકક્ષતા પ્રસ્થાપિત કરતા અધિકૃત આદેશો/અધીકૃતતાની વિગતો/ પ્રમાણપત્ર રજુ કરવાનું રહેશે.
- (Y) આ જગ્યાની નિમણુક સરકારશ્રી ના શહેરી વિકાસ અને શહેરી ગૃહ નિર્માણ વિભાગની આખરી બહાલીને અધીન રહેશે. આ બહાલી બાદ જ આખરી નિમણુક આપવામાં આવશે.

(૧૩) સામાન્ય સુચનાઓ :-

- (A) ઉમેદવારે અરજી પત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે. અને આ વિગતોના આધારે સ્પર્ધાત્મક પરીક્ષામાં પ્રવેશ આપવામાં આવશે. અરજીમાં દર્શાવેલ વિગતોના પુરાવાઓ જામનગર મહાનગરપાલિકા માંગે ત્યારે અસલમાં રજુ કરવાના રહેશે. અસલમાં ચકાસણી સમયે પુરાવા ખોટા જણાયે અરજીપત્રક ઉમેદવારી રદ ગણાશે.
- (B) અરજદારે અરજી પત્રકમાં દર્શાવેલ કેટેગરી (જાતિ) માં પાછળ થી કેટેગરી બદલવાની રજુઆત ગ્રાહ્ય રાખવામાં આવશે નહીં.
- (C) ઉમેદવાર અરજી પત્રકમાં જે ફોટો UPLOAD કરે છે તેની પાસપોર્ટ સાઈઝના ફોટાની એક કરતા વધુ કોપીઓ પોતાની પાસે રાખવી અને પરીક્ષા સમયે હાજરી પત્રકમાં લગાવવાના રહેશે. તેમજ જામનગર મહાનગરપાલિકા માંગે ત્યારે તેવો જ ફોટો રજુ કરવાનો રહેશે.
- (D) ઉમેદવાર અરજી પત્રકમાં ભરતી વખતે જે મોબાઇલ નંબર / ઈ-મેઇલ આઈ.ડી. દર્શાવે છે તે નંબર ચાલુ જ રાખવો. ભવિષ્યમાં આ પરીક્ષાને સંબંધિત પરીક્ષાલક્ષી સુચનાઓ ઉમેદવારને આ દર્શાવેલ નંબરના મોબાઇલ પર એસ.એમ.એસ. / ઈ-મેઇલ આઈ.ડી. થી મોકલવામાં આવશે. તેથી દર્શાવેલ મોબાઇલ નંબર બદલાવવો નહીં.

- (E) આ જગા માટે લાયક ઉમેદવારને પ્રથમ બે વર્ષ માટે અજમાયશી તરીકે નિમણુંક આપવામાં આવશે. ત્યારબાદ જે તે જગ્યાએ કરેલ સંતોષકારક કામગીરી અને ભરતી નિયમો મુજબ ખાતાકીય પરીક્ષા નિયમો, કોમ્પ્યુટર કૌશલ્ય પરીક્ષા નિયમો-૨૦૦૬ અથવા જામનગર મહાનગરપાલિકા ઠરાવે તેવી કોમ્પ્યુટર કૌશલ્ય પરીક્ષા તથા પૂર્વ સેવા ખાતાકીય તાલીમ અને તાલીમાન્ત પરીક્ષાના નિયમોની જોગવાઈઓ મુજબ નિયત પરીક્ષાઓ પાસ કર્યેથી અજમાયશી ગાળો સમાપ્ત કરવામાં આવશે.
- (F) આખરી પસંદગી પામેલ ઉમેદવાર નિમણુંક રાજ્ય સરકારની મંજૂરીને અધીન સત્તાધિકારી ઠરાવે તે શરતોને આધીન નિમણુંક મેળવવાને પાત્ર ઠરશે.
- (F-1) આ જગા ઉપર આખરી નિમણુંક રાજ્ય સરકારના શ.વિ. અને શ.ગૃ.નિ.વિ. ની બહાલીને અધીન હોઈ, સરકારની મંજૂરી સિવાય નિમણુંક આપવામાં આવશે નહિ.
- (G) ઉમેદવાર પોતે કોઈપણ સંવર્ગની આખરી પસંદગી યાદીમાં સમાવિષ્ટ થવા માત્રથી સંબંધિત જગ્યા ઉપર નિમણુંક કરવાનો દાવો કરવાનો હક્કદાર થશે નહીં. નિમણુંક કરનાર સત્તાધિકારીને પોતાની એવી ખાતરી થાય કે મહાનગરપાલિકાની સેવા સાડૂ તે ધી ગુજરાત પ્રોવિન્સીયલ મ્યુનિસિપલ કોર્પોરેશન એક્ટ - ૧૯૪૯, ગુજરાત મુલ્કી સેવા વર્ગીકરણ અને ભરતી (સામાન્ય) નિયમો - ૧૯૬૭ તથા રાજ્ય સરકારે વખતો વખત ઠરાવેલ ધોરણો મુજબ નિયમોનુસાર યોગ્ય ન જણાય તો જે તે તબક્કે આવા ઉમેદવારને તેની નિમણુંક "રદ" કરીને પડતો મુકી શકાશે. નિમણુંક બાબતે રાજ્ય સરકારની મંજૂરીને અધીન જામનગર મહાનગરપાલિકાનો નિર્ણય આખરી ગણાશે.
- (H) આ ભરતી પ્રક્રિયા સંપૂર્ણપણે જામનગર મહાનગરપાલિકાના જે તે સંવર્ગના પ્રવર્તમાન ભરતી નિયમોને આધિન રહેશે.
- (I) આ જાહેરાત કોઈપણ કારણોસર રદ કરવાની કે તેમાં ફેરફાર કરવાની આવશ્યકતા ઉભી થશે તો તે કરવાનો જામનગર મહાનગરપાલિકાને સંપૂર્ણ હક્ક / અધિકાર રહેશે અને આ માટે કારણો આપવા બંધાયેલ રહેશે નહીં તેમજ તેવા સંજોગોમાં ભરેલ અરજી અને પરીક્ષા ફી પરત મળવાપાત્ર થશે નહીં.
- (J) વેબસાઈટ નિયમિતપણે જોતાં રહેવા ઉમેદવારોને ખાસ ભલામણ છે.
- (K) આ જાહેરાત અન્વયે સંભવત : જુન- ૨૦૨૧ માં પરીક્ષાનું આયોજન કરવામાં આવશે તે ધ્યાને લઈ ઉમેદવારોએ પરીક્ષાલક્ષી તૈયારી કરવી.
- (L) જામનગર મહાનગરપાલિકા જે કોઈ ઉમેદવારને (૧) ઉમેદવારી માટે કોઈપણ પ્રકારે પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે, (૨) બીજાનું નામ ધારણ કરવા માટે (૩) બીજા પાસે પોતાનું નામ ધારણ કરવા માટે, (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે, (૫) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે (૬) પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનોને આશ્રય લેવા માટે (૭) પરીક્ષા દરમિયાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારોની ઉત્તરવહીમાંથી નકલ કરવા, પુસ્તક, ગાઈડ, કાપલી કે તેવા છાપેલા કે હસ્તલિખિત સાહિત્યની મદદની અથવા વાતચીત દ્વારા નકલ કરવા કે ઉમેદવારને નકલ કરવાની ગેરરીતીઓ પૈકી કોઈપણ ગેરરીતી આચરવા માટે, (૮) લખાણોમાં અશ્લીલ ભાષા

અથવા બીભત્સ બાબત સહિતની પ્રસ્તુતી માટે, (૯) પરીક્ષા ખંડમાં અન્ય કોઈ રીતે ગેરવર્તણુક કરવા માટે, (૧૦) પરીક્ષાના સંચાલન કરવા માટે જામનગર મહાનગરપાલિકાએ રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઈજા કરવા માટે, (૧૧) પૂર્વવર્તી ખંડોમાં નિર્દિષ્ટ કરેલા તમામ અથવા કોઈપણ કૃત્ય કરવાનો પ્રયત્ન કરવા માટે અથવા આવા પ્રસંગે મદદગારી અથવા (૧૨) પરીક્ષા માટે તેને પરવાનગી આપતા તેના પ્રવેશ પત્રોમાં આપવામાં આવેલી કોઈપણ સુચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તેવા ઉમેદવાર સામે ફોજદારીને પાત્ર ઠરશે ઉપરાંત (ક) જામનગર મહાનગરપાલિકા જે તે ઉમેદવારને આ પરીક્ષામાંથી ગેરલાયક ઠરાવી શકશે.

અથવા

- (ખ) (૧) જામનગર મહાનગરપાલિકા સીધી પસંદગી માટે લેવાની કોઈપણ પરીક્ષામાં બેસવામાંથી અથવા કોઈપણ રૂબરૂ મુલાકાતથી અથવા (૨) રાજ્ય સરકાર પોતાના હેઠળ ની કોઈપણ નોકરીમાંથી કાયમી રીતે અથવા નિર્દિષ્ટ મુદત માટે ગેરલાયક / બાકાત કરી શકશે.
- (M) અપોઇન્ટમેન્ટ ઓથોરીટી તથા તેના દ્વારા નિયત કરવામાં આવેલ ઓફિસર્સ સ્ટાફ સીલેક્શન કમિટી દ્વારા બેઝીક લાયકાત, રીટન MCR ટેસ્ટ તેમજ રૂબરૂ મુલાકાતના દેખાવના આધારે જે - તે જગ્યા માટે માપદંડ નક્કી કરાશે અને તે પ્રમાણે આખરી પ્રતિક્ષા યાદી તૈયાર કરવામાં આવશે.
- (N) ઉપરોક્ત જગ્યા માટે ઉમેદવારોએ અપોઇન્ટમેન્ટ ઓથોરીટી નક્કી કરે તે મુજબની લેખિત, મૌખિક મુલાકાત માટે અપોઇન્ટમેન્ટ ઓથોરીટી જે જગ્યાઓ સુચવે તે જગ્યાએ પોતાના ખર્ચે પહોંચવાનું રહેશે.
- (O) સરકારી / અર્ધસરકારી કચેરીઓમાં ફરજ બજાવતાં કર્મચારીઓ ઉપરોક્ત જગ્યાઓ માટે તેઓની સંસ્થાના "ના વાંધા પ્રમાણપત્ર" સાથે અરજી કરવાની રહેશે.
- (P) જામનગર મહાનગરપાલિકા દ્વારા ડોક્યુમેન્ટ વેરીફિકેસન માટે ઉમેદવારને જાણ કર્યેથી ઉમેદવારોએ જણાવવામાં આવે તે મુજબ પુરાવાઓ રજૂ કરવાના કરવાના રહેશે. તથા ચકાસણી અર્થે અસલ પુરાવાઓ સાથે રાખવાના રહેશે.
- (Q) આ જાહેરાત કોઈપણ કારણોસર રદ કરવાની કે ભરતી રદ કરવાની કે તેમાં ફેરફાર કરવાની આવશ્યકતા ઉભી થશે તો તેમ કરવાનો જામનગર મહાનગરપાલિકાની અપોઇન્ટમેન્ટ ઓથોરીટીને સંપૂર્ણ હક્ક / અધિકાર રહેશે અને તે માટે કોઈ કારણો આપવા બંધાયેલ રહેશે નહિ.
- (R) મહિલા ઉમેદવાર અરજી કરતાં સમયે પરણીત હોય તો અરજી સાથે મેરેજ રજીસ્ટ્રેશન સર્ટી. અથવા ગર્વમેન્ટ ગેઝેટ રજૂ કરી પોતાના પતિના નામ સાથે અરજી કરી શકશે. મહિલા ઉમેદવાર પરણીત હોય પરંતુ મેરેજ સર્ટી. અથવા ગર્વમેન્ટ ગેઝેટ રજૂ ન કરી શકે તેવા ઉમેદવાર તથા અપરણિત ઉમેદવારે તેમના પિતાના નામ સાથે અરજી કરવાની રહેશે.
- (S) ઉમેદવારોને લેખિત પરીક્ષા/ઇન્ટરવ્યુમાં બોલાવવા કે ન બોલાવવા તેમજ પસંદ કરવા કે ન કરવા તે તમામ અધિકારો સક્ષમ સત્તાધિકારીશ્રી અબાધિત રહેશે. વિશેષમાં /પરીક્ષા ઇન્ટરવ્યુમાં ન બોલાવવામાં આવેલ ઉમેદવારોને અલગથી કોઈ પત્રવ્યવહાર કરવામાં આવશે નહિ જેની સ્પષ્ટ નોંધ લેવી.

- (T) લેખીત/મૌખિક પરીક્ષા અંગેની જાણ માન્ય થયેલ અરજીઓના ઉમેદવારોને અલગથી પત્રવ્યવહાર કરી જાણ કરવામાં આવશે.
- (U) બનાવટી ખોટા દસ્તાવેજો અથવા જેની સાથે ચેડા કરવામાં આવ્યાં હોય તેવા દસ્તાવેજો રજુ કરાયેલ હોવાનું માલુમ પડશે તો તેવી અરજી રદ થવાને પાત્ર રહેશે. તેમજ આવા પુરાવા થકી નિમણુંક મેળવવામાં આવી હશે તો તે તાકીદની અસરથી ગમે ત્યારે રદ કરવામાં આવશે તથા જરૂરી ફોજદારી પગલાં લેવાને પાત્ર થશે.
- (V) ઉમેદવારે આ જાહેરાત સબંધમાં કોઈપણ રજૂઆત કરવી હોય તો જાહેરાત પ્રસિદ્ધ થયા તારીખથી દિવસ ૧૫ માં લેખિતમાં અરજી કરવાની રહેશે.
- (W) ઉમેદવાર અગાઉ રાજ્ય સરકાર / અર્ધ સરકારી કે ખાનગી કંપની / બોર્ડ, નિગમ, કોર્પોરેશન, સંસ્થામાંથી બરતરફ કરેલા / સજા જાહેર થયેલા / કોર્ટ કેસ થયેલા હોય તો ઉમેદવારે નિમણુંક વખતે આ બાબતે કોઈ બનાવ બનેલ નથી તે અંગેની બાંહેધરી આપવાની રહેશે.
- (X) આ જગાના અનુભવમાં સરકારી/અર્ધસરકારી/જાહેર સાહસો/બોર્ડ/નિગમ/મહાનગરપાલિકા અથવા અન્ય સંસ્થાનો તથા પબ્લીક કે પ્રાઇવેટ લીમીટેડ કંપનીનો માત્ર કાયદા વિષયક અથવા કંપની સેક્ટરી વિષયક અને તે લગતનો અનુભવ જ માન્ય ગણાશે.
- (Z) નીચે દર્શાવેલ કારણોસર અરજદારની અરજીઓ અસ્વીકારને પાત્ર ઠરશે.
(રદ થવાને પાત્ર રહેશે.)
- (૧) અરજી પત્રકમાં અરજી કરનારની સહી તેમજ અરજી પત્રકમાં ફોટા ઉપર સહી કરેલ ન હોય (એક અગર બન્ને જગ્યાએ) તેવા સંજોગોમાં.
- (૨) અરજદારે અરજીમાં કેટેગરી પૈકી એક પણ કેટેગરી ન બતાવેલ હોય અથવા એક થી વધુ બતાવેલ હોય તેવા સંજોગોમાં.
- (૩) જે તે કેડરની જગ્યા માટે નિયત કરેલ શૈક્ષણિક લાયકાત તેમજ પાસ કર્યાનું વર્ષ તથા કેટલા પ્રયાસોમાં બતાવેલ ન હોય તેવા સંજોગોમાં .
- (૪) અરજદારે અરજી પત્રકમાં જન્મ તારીખ અધુરી કે બતાવેલ ન હોય અથવા જન્મ તારીખમાં અવાસ્તવિક વર્ષ- માસ- દિવસ બતાવેલ હોય તેવા સંજોગોમાં
- (૫) અરજદારની વય નિયત કરાયેલ તારીખે લઘુત્તમ વયમર્યાદા ૨૧ વર્ષની ધરાવતાં ન હોય અને ૪૫ વર્ષથી વધુ હોય તો તેવા સંજોગોમાં.
- (૬) અરજદાર ધ્વારા નિયત થયેલ ફોર્મમાં અરજી કરેલ ન હોય તેવા સંજોગોમાં.

- (૭) મહિલા ઉમેદવારે પતિના નામ સાથે અરજી કરેલ હોય પરંતુ મેરેજ રજીસ્ટ્રેશન સર્ટી કે ગર્વમેન્ટ ગેઝેટની નકલ રજુ કરેલ ન હોય તેવા સંજોગોમાં.
- (૮) ઉમેદવારોએ તમામ પ્રમાણપત્રો જામનગર મહાનગરપાલિકા દ્વારા મંગાવવામાં આવે ત્યારે સ્વ-પ્રમાણિત કરી રજુ ન કરવામાં આવે તેવા સંજોગોમાં.
- (૯) ઉમેદવારે online ફી ભરવામાં નિષ્ફળ ગયેલ હોય અને E- receipt મેળવેલ ન હોય તેવા સંજોગોમાં.

તારીખ :- ૦૬/૦૪/૨૦૨૧

જામનગર

કમિશ્નર

જામનગર મહાનગરપાલિકા